



## **बगनासकाली गाउँपालिका, पाल्पा**

### **स्थानीय सरकारको एक सय दिनको कार्य प्रगति विवरण**

आदरणीय गाउँवासी आमा, बुवा, दाजुभाई तथा दिदीबहिनीहरू,  
तथा उपस्थिति सम्पूर्ण जनप्रतिनिधिहरू, कर्मचारीहरू एवम् पत्रकार महानुभावहरू ।

स्थानीय तह सदस्य निर्वाचन २०७९ वैशाख ३० गते सम्पन्न भई ऐ. जेष्ठ ६ गतेदेखि आरम्भ भई यही भाद्र ११ गतेसम्म यस गाउँपालिकामा कार्यभार सम्हालेको १०० औं दिन पुरा भएको छ । यस अवधिमा हामी सबै निर्वाचित जनप्रतिनिधिहरू निरन्तर गाउँपालिकाको विकास र गाउँपालिका वासीको हकहित र सुविधाहरूका बारेमा चिन्तनशील रहदै सोहीअनुरूप कार्य गरेको व्यहोरा जानकारी गराउँदछौं । एक सय दिनसम्म आइपुग्दा केही उल्लेखनीय कार्यहरू गरि सकेको र केही आगामी दिनमा पुरा गर्नेगरी योजनावद्ध रूपमा अगाडि बढेको कुरा अवगत गराउदछौं । सम्पूर्ण सेवाहरूलाई थप प्रभावकारी बनाउँदै सुशासनको प्रत्याभूति दिन भरपुर प्रयास गरिरहेका छौं । हामी गाउँपालिकामा प्रवेश गर्दा आ.व. ०७८/०७९ को अन्तिम दुई महिना मात्र थियो । यो अति छोटो समयमा बाँकी रहेका सबै कामहरू सम्पन्न गर्ने, आम मतदाताहरूलाई धन्यवाद ज्ञापन गर्ने तथा आगामी आ.व.का लागि नीति कार्यक्रम र बजेट तर्जुमा गर्नु पर्नेजस्ता अत्यन्तै महत्त्वपूर्ण र खास काममा तल्लिन हुनु पर्ने अवस्था रह्यो । सिमित स्रोत र साधनका बीच पनि हामीले अधिकतम मितव्ययिता कायम गरि यस वर्ष बजेट पेश गरिएको छ । राजस्व संकलनका दरमा वृद्धि नगरि दायरा फराकिलो बनाउने नीति अनुसार बजेटको व्यवस्था गरिएको छ । यसरी एक सय दिनसम्ममा भएका केही प्रमुख उपलब्धीको संक्षिप्त रूपमा पेश गरिएको छ ।

- १) एउटा गाउँसभा र सात वटा गाउँकार्यपालिकाको बैठक सम्पन्न भएको छ ।
- २) वार्षिक नीति तथा कार्यक्रम एवम् समग्र विकासका लागि प्रारूप तयार पार्ने विषयगत समितिहरू : आर्थिक विकास, सामाजिक विकास, पूर्वाधार विकास, वन वातावरण तथा विपद व्यवस्थापन र सुशासन तथा संस्थागत विकास समितिहरूको पुनर्गठन गरिएकोले गाउँपालिकाको कार्य सञ्चालनमा समितिहरूको सक्रियतामा वृद्धि भएको छ ।
- ३) गाउँपालिकाको कार्य सम्पादन गर्नका लागि पारित भएका विभिन्न ऐन, नियम, निर्देशिका र कार्यविधिमा उल्लेख भएअनुसार न्यायिक, विद्यायन, सार्वजनिक लेखा, राजस्व परामर्श, श्रोत अनुमान

तथा सीमा निर्धारण, बजेट तथा कार्यक्रम तर्जुमा, योजना अनुगमन, जलश्रोत आदि समेतको पुनर्गठन तथा विभिन्न कार्यदल र उपसमितिहरू गठन गरि थप कार्यलाई अगाडि बढाइएको छ ।

४) २०७९ असार १० गते यस गाउँपालिकाको बाह्रौँ गाउँसभाले आ.व. ०७९/०८० को नीति तथा कार्यक्रम पारित गरेपश्चात रु. ५०,१८,२३,०००/- रकम बराबरको बजेट अनुमोदन गरियो ।

५) यस आर्थिक वर्षको नीति तथा कार्यक्रम र बजेटमा यस गाउँपालिकाको विकास कार्यका अलावा केही थप सामाजिक सेवा र सुरक्षाका कार्यक्रमहरू निम्न अनुसार अगाडि सारिएको छ ।

१) संघीय र प्रदेशस्तरका आयोजना सञ्चालनार्थ समपुरक कोषका लागि रु. २ करोड ५० लाख विनियोजन गरिएको छ ।

२) निर्माण भइरहेको गाउँपालिकाको प्रशासकीय भवनका लागि रु. २ करोड विनियोजन गरिएको छ ।

३) कोभिड-१९ तथा महामारी रोकथाम नियन्त्रण, व्यवस्थापनलगायत अन्य विपद् व्यवस्थापनलाई संम्बोधन गर्ने गरी रु. ५० लाख विनियोजन गरिएको छ भने चित्तुङ्धारामा पन्ध्र शैयाको आधारभुत अस्पतालको निर्माण कार्य शुरुवात गरिएको छ ।

४) सामाजिक सुरक्षा तथा स्वास्थ्य संवेदनशिलतालाई मध्यनजर गर्दै स्वास्थ्य तर्फ रु. ४० लाख विनियोजन गरिएको छ ।

५) लुम्बिनी प्रदेशमै पहिलो बालमैत्री गाउँपालिका भएपश्चातका अभियानलाई निरन्तरता दिन यस वर्ष १५ लाख विनियोजन गरिएको छ ।

६) आर्थिक विकासको मुख्य पाटोको रूपमा रहेको गाउँपालिकास्तरीय कृषि विकासतर्फ रु. ३५ लाख, पशु विकास तर्फ रु. २५ लाख विनियोजन गरिएको छ । कृषि र पशुमा गरिने लगानीबाट रोजगार सिर्जना भई आत्मनिर्भर अर्थतन्त्र निर्माण हुने अपेक्षा गरिएको छ ।

७) शैक्षिक गुणस्तर सुधार गर्न र शैक्षिक गतिविधि सञ्चालनको लागि रु. २० लाख रकम विनियोजन गरिएको छ ।

८) युवाहरूको लागि रोजगारी सिर्जना गर्न विभिन्न स्वरूपमा युवा स्वरोजगारका कार्यक्रम सञ्चालन गर्नका लागि रु. २० लाख रकम विनियोजन गरिएको छ ।

९) लिफ्टिङ् खानेपानीको विद्युत महशुल अनुदानलाई बृद्धि गरी ६० प्रतिशत रकम उपभोक्ता समितिलाई उपलब्ध गराइनेछ । लिफ्टिङ् खानेपानी आयोजनाका मोटर मर्मत नहुने अवस्थामा खरिद गर्न ६० प्रतिशत रकम अनुदान उपलब्ध गराउनको लागि रकम विनियोजन गरिएको छ ।

१०) भाषा, साहित्य तथा संस्कृति, शिक्षा, स्वास्थ्य, पर्यटन, युवा तथा खेलकुद, गरिबी निवारण, सहकारी, सामाजिक परिचालन, सूचना तथा संचार, बालबालिका, महिला, जेष्ठ नागरिक, आदिवासी जनजाति, अपाङ्ग, सिमान्तकृत बोट्टे र कुमाल जातिलाई समेत मध्यनजर राखी प्राप्त स्रोत साधनको दायरा भित्र रहेर कार्यक्रमलाई संम्बोधन गरिएको छ ।

११) अभिभावकविहिन बालबालिकाहरूको स्याहार सम्भार र शिक्षाको निम्ति मासिक रु. १०००। का दरले राहत रकम उपलब्ध गराउन बजेट विनियोजन गरिएको छ । साथै अपाङ्ग परिचयपत्र

प्राप्त गरेका ग र घ समुहका गाउँपालिकाका नागरिकहरूका लागि क्रमशः मासिक रु ५००। र ३००। का दरले निर्वाह भत्ता प्रदान गरिने भएको छ ।

१२) विगतका अधुरा योजनाहरूलाई पुरा गर्नेगरी प्राथमिकता दिई बजेट विनियोजन गरी निरन्तरता दिइएको छ ।

१३) सामुदायिक महिला स्वास्थ्य स्वयंसेविका प्रोत्साहन सुविधा मासिक रु १०००। उपलब्ध गराउने गरी आवश्यक बजेटको व्यवस्था गरिएको छ ।

१४) हिंसा पिडित महिलाहरूलाई निःशुल्क परामर्श सेवा केन्द्र संचालन गरी र लैङ्गिक हिंसा निवारण कोषलाई व्यवस्थित रूपमा संचालन गरिने भएको छ ।

१५) राष्ट्रसेवक कर्मचारीको मनोबल उच्च बनाउदै सेवाप्रवाहलाई प्रभावकारी बनाउन संघीय सरकार र लुम्बिनी प्रदेश सरकार अनुरूप २०७९ श्रावण १ गते देखि लागू हुने गरी सबै राष्ट्रसेवक र करार सेवामा कार्यरत कर्मचारीको तलबमानमा पन्ध्र प्रतिशतले वृद्धि गरिएको छ । हाल स्थायी कर्मचारीलाई प्रदान गरिएको महंगी भत्तालाई निरन्तरता दिइएको छ ।

१६) प्रारम्भिक बालविकास केन्द्रका शिक्षिका, सामुदायिक सिकाई केन्द्र परिचारिका र विद्यालय कर्मचारीहरूको पारिश्रमिकका सम्बन्धमा गाउँपालिकाको आन्तरिक श्रोतलाई मध्यनजर गर्दै पुनरावलोकन गरिएको छ ।

६) कोभिड १९ विरुद्धको तथा अन्य खोपको पूर्णतापश्चात पूर्णखोप गाउँपालिका घोषणा गरिएको छ ।

७) गत आ.व. २०७८/०७९ को वार्षिक प्रगति समीक्षा विषयगत शाखा, वडा र स्वास्थ्य संस्थागत रूपमा गोष्ठी सम्पन्न गरिएको छ ।

८) वर्षभरमा सबैभन्दा बढी आन्तरिक आय तथा राजस्व संकलन गर्ने वडालाई सम्मान गरिएको छ ।

९) यस गाउँपालिको समग्र विकास, सेवा, कार्यक्रम र सूचनालाई चुस्त दुरुत पार्नको लागि सबै वडाहरूका साविक वडालाई एउटा टोल मानेर टोल विकास संस्था गठन गरिएको छ ।

१०) गाउँपालिका स्थापनादेखि हालसम्म पारित भएका ४८ वटा कानुनलाई एकीकृत गरी कानुन सङ्ग्रह-२०७९ बनाइएको छ ।

११) गाउँपालिका कार्यालय, वडा कार्यालयहरू तथा स्वास्थ्य संस्थाहरूको एकीकृत रूपमा सार्वजनिक सेवाप्रवाह बडापत्र सार्वजनिक तथा वडा, गाउँतहमा वितरण गरिएको छ ।

१२) गणतन्त्र दिवसको अवसरमा रचना वाचसहित शुभकामना आदान-प्रदान सम्पन्न गरिएको छ ।

१३) नयाँ जनप्रतिनिधि र कर्मचारीबीचको अन्तरक्रियात्मक कार्यक्रम तथा कर्मचारीहरूबाट पछिल्लो त्रैमासिक प्रतिवेदन प्रस्तुत एवम् तेस्रो चौमासिक समीक्षा सम्पन्न गरिएको छ ।

१४) वार्षिक नीति तथा कार्यक्रमका लागि प्रत्यक्ष रूपमा राय, परामर्श तथा सुझाव संकलन गर्न पत्रकार, सर्वदलीय र सर्वपक्षीय उपस्थितिमा अन्तरक्रियात्मक कार्यक्रम सम्पन्न गरिएको छ ।

१५) कर्मचारीको मनोबल उच्च पार्दै कार्यसम्पादनमा थप हौसला र प्रेरणा प्रदान गर्नका लागि गाउँसभामा विभिन्न विषयगत क्षेत्रका कर्मचारीलाई सम्मान प्रदान गरिएको छ ।

१६) निवर्तमान जनप्रतिनिधिहरूलाई सम्मान तथा विदाई कार्यक्रमको सम्पन्न गरिएको छ ।

१७) विपद् जोखिम क्षेत्रको मूल्याङ्कन एवम् नक्साङ्कन सम्बन्धी कार्यशालामा सम्पन्न गरिएको छ ।

- १८) नवनिर्वाचित जनप्रतिनिधिहरू र सबै कर्मचारीबीचको परिचय तथा अन्तरक्रियात्मक कार्यक्रमको सम्पन्न गरिएको छ ।
- १९) गत आ.व.को पछिल्लो त्रैमासिक प्रतिवेदन प्रस्तुत तथा तेस्रो चौमासिक समीक्षात्मक छलफल सम्पन्न गरिएको छ ।
- २०) गा.पा. अध्यक्ष र प्रमुख प्रशासकीय अधिकृत बीच तथा प्रमुख प्रशासकीय अधिकृत र अन्य कर्मचारीहरू बीचमा कार्यसम्पादन करार संभौता गरिएको छ ।
- २१) वर्षभरमा गरिने समग्र कार्यको वार्षिक कार्ययोजना बनाई सोही अनुसार कार्यसम्पादन अगाडि बढाइएको छ ।
- २२) भूमि आयोगको अभिमुखीकरण तथा कार्यसहमती पत्रमा हस्ताक्षर गरेपश्चात सूचना प्रकाशन गरी प्रक्रिया अगाडि बढाइएको छ ।
- २३) वर्षाको समयमा स्थानीय बाटोहरू नियमित रूपमा मर्मत संभार गर्ने व्यवस्था मिलाइएको छ ।
- २४) विभिन्न आयोजनाहरूको उपभोक्ता समिति गठन तथा अनुगमन गरिएको छ ।
- २५) सहकारी संजाल पुनर्गठन तथा अन्तरक्रिया गर्दै सहकारी व्यवस्थापक तथा कर्मचारीको लागि सहकारी व्यवस्थापन सम्बन्धी सूचना प्रणाली (कोपोमिस) को तालिम सम्पन्न गरिएको छ ।
- २६) युवा दिवसको अवसरमा दिगो विकासको लक्ष्य सम्बन्धी अन्तरक्रिया सम्पन्न गरिएको छ ।
- २७) नौ वटै वडा तथा गाउँपालिका स्तरिय तीज गीत प्रतियोगिता सम्पन्न गरिएको छ ।
- २८) कृषि समूहहरूलाई विभिन्न तरकारीको बिउ वितरण गरिएको छ ।
- २९) जिल्लाका रहेका अधिकांश सरकारी कार्यालयहरूमा भेटघाट तथा आर्थिक वर्षका योजना तथा कार्यक्रमको विषयमा जानकारीमूलक छलफल गरिएको छ ।
- ३०) सामाजिक सुरक्षा भत्ता वितरण हाल बैंकबाट हुँदै आएकोमा वडा तहबाटै वितरण गर्नका लागि कार्यदल गठन गरी चालू आ.व. को पहिलो त्रैमासिकदेखि नै वितरण गर्ने व्यवस्था गरिएको छ ।
- ३१) अति विपन्न, असहाय तथा औषधी उपचार लागि १० जनालाई नगद सहयोग गरिएको छ ।
- ३२) विभिन्न विपद्का घटनाबाट भएको क्षतिको लागि ९ जनालाई राहत रकम वितरण गरिएको छ भने राहत सामग्री त्रिपाल २६८ थान र तारजाली २०५ थान वितरण गरिएको छ ।
- ३३) कडा दीर्घ रोगीहरूलाई उपचारार्थ तोकिएको अस्पताल र प्रदेश स्वास्थ्य निर्देशनालयमा ५ महिला र ५ पुरुष गरी १० जनालाई सिफारिस गरिएको छ ।
- ३४) घर नक्सातर्फ सुपरस्ट्रक्चरको ३, पिलिन्थ लेवलको - २, पुरानो घरको अभिलेखीकरण - ३ र नयाँ घर निर्माण प्रमाणपत्र - २ वटा प्रदान गरिएको छ भने फिल्ड सर्जिमिन १० वटाको भएको छ ।
- ३५) आन्तरिक आम्दानी जम्मा भएको रु. २० लाख ८१ हजार ३ सय छयानब्बे रुपैयाँ ।
- ३६) पाल्पा जिल्लाको सबै भन्दा कम बेरुजु भएको स्थानीय तहमा पर्ने यस पालिकाको बेरुजु रु. ३ करोड २१ लाख ९ हजार फछ्यौट भएको छ ।

अन्तमा, अत्यन्त छोटो समय अवधिमा पनि हामीलाई सहयोग गर्ने पूर्व तथा वर्तमान सम्पूर्ण जनप्रतिनिधिहरू, गाउँपालिकाका कर्मचारीहरू, सम्पूर्ण गाउँवासीहरू र सञ्चारकर्मीहरूलाई धन्यवाद व्यक्त

गर्दछौं । आशा छ, आगामी दिनहरूमा पनि सम्पूर्ण सरोकारवाला र गाउँवासीहरूबाट आवश्यक सहयोग गर्नुहुने छ, भन्ने अपेक्षा गरेका छौं ।

धन्यवाद ।

जय बगनासकाली ।

इति सम्बत् २०७९ भाद्र १६ गते रोज ५ मा शुभम्